

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಮಹಾಲಕ್ಷ್ಮಣಾಯ ನಮಃ

ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ  
॥ ನಿವೇದಿಸ್ತುಬಕಃ ಚತುರ್ವಿಂಶಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಮಹಾಲಕ್ಷ್ಮಣ್ಯ ನಮಃ

## || ನಿವೇದಿಸ್ತುಬಕಃ ಚತುರ್ವಿಂಶಃ ||

ಶರಣೀಕರಣೀಯಾಂಘ್ರಿಂ ಶಶ್ವತ್ತಾಪತ್ರಯಾತುರೈಃ |  
ಸರ್ವನಿವೇದಶಮನೀಂ ಸಮಸ್ತಜನನೀಂ ನುಮಃ || 24.1 ||

ಅನುಪಾಸಿತ ತಾವಕಾಂಘ್ರಿ ಪದ್ಮಾ -  
ನೃಪರಾಮೃಷ್ಟ ಪರಾವರಸ್ಥಿತೀನಿ |  
ಜಗದಂಬ ವೃಥೈವ ಜೀರ್ಯತೋ ಮೇ  
ಸಮತೀತಾನಿ ಹಿ ಜನ್ಮನಾಂ ಶತಾನಿ || 24.2 ||

ಅಪವರ್ಗಕಥಾಪಥಾತಿಗಾನಾಂ  
ಅನುದಾಸೀನಹೃಷೀಕಕಿಂಕರಾಣಾಂ |  
ದಿವಸಾ ಬಹವೋ ವೃಥೈವ ಯಾತಾಃ  
ತವ ಸಾನಂದಮುಪಾಸನಂ ವಿನಾ ನಃ || 24.3 ||

ಅವಧೀರಿತ ಸಾಧುಸಂಗಮಾನಾಂ  
ಅಪಚಾರೇಷು ಚ ಬದ್ಧಕಂಕಣಾನಾಂ |  
ಕಥಮನ್ಯತಮಂ ಕೃಪಾನಿಧೇ ಮಾಂ  
ಕಮಲೇ ಹಂತ ವೃಥಾ ಕೃಥಾಃ ಖಲಾನಾಂ || 24.4 ||

ಸ್ಮಾರಂ ಸ್ಮಾರಂ ಮಲಿನವಿಷಯಾನ್ ಮಾನಸಂ ಮೇಽವಸನ್ನಂ  
ಚಾರಂ ಚಾರಂ ಪ್ರತಿಖಲಗೃಹಂ ಜಾತಖೇದೌ ಚ ಪಾದೌ |  
ಕಾರಂ ಕಾರಂ ಕುಜನವಿನುತಿಂ ಕ್ಲೇಶಿತಾ ಹಂತ ಜಿಹ್ವಾ  
ವಾರಂ ವಾರಂ ವರಜಲನಿಧೇ ಕಿಂ ನು ವಿಜ್ಞಾಪಯೇಯಂ || 24.5 ||

ವಿಹಿತಮಖಿಲಂ ತ್ಯಕ್ತ್ವಾ ಕೃತ್ವಾ ಚ ಗರ್ಹಿತಮನ್ನಹಂ  
 ತದುಚಿತಫಲಾನ್ಯತ್ರಾಮುತ್ರಾಪ್ಯಹೋ ಕಲಯನ್ನಹಂ |  
 ಗುಣಗಣನಿಧೇ ಮೃತ್ವಾ ಮೃತ್ವಾ ಕಿಯಂತಿ ಯುಗಾನಿ ವಾ  
 ಮುರವಿಜಯಿನೋ ಜಾಯೇ ಜಾಯೇಯಮಸ್ಮಿ ಭಯಾತುರಃ || 24.6 ||

ತೃಣತ್ಯಾಜಂ ತ್ಯಕ್ತ್ವಾ ತ್ರಿಜಗತಿ ಕಲತ್ರಾದಿವಿಷಯಾನ್  
 ಪ್ರಣತ್ಯಾ ತೇ ದಿವ್ಯಾಃ ಕತಿ ಕತಿ ಗತಿಂ ಯಾಂತಿ ಕೃತಿನಃ |  
 ಅಹಂ ತ್ವೇವಂ ತಾವದ್ವಿಷಯವಿಷಯಂತ್ರೇಷು ಪತಿತಃ  
 ವಿಷೀದನ್ ಸಂಸಾರೇ ವಿಪದವಸರೇ ರೋದಿಮಿ ರಮೇ || 24.7 ||

ಜನನಿ ಮಹತಿ ವಂಶೇ ಜನ್ಮ ಲಬ್ಧಂ ತತಃ ಕಿಂ  
 ವಿಶದಮಧಿಗತೇ ವಾ ವೇದಶಾಸ್ತ್ರೇ ತತಃ ಕಿಂ |  
 ಸದಸಿ ಕಥಕದರ್ಪಃ ಸಾದಿತೋ ವಾ ತತಃ ಕಿಂ  
 ಭವಜಲಧಿತರಿಷ್ಟಂ ಭಾವಿತಾ ಚೇನ್ನ ಚಿತ್ತೇ || 24.8 ||

ಅಟಿತ್ವಾ ದುದೇಶಾನ್ ಸದಸಿ ಚ ನಟಿತ್ವಾ ಚ್ಚಿತಿಭುಜಾಂ  
 ಪರಿತ್ವಾ ದೀನೋಕ್ತೀರಪಿ ಫಲಮಲಬ್ಧ್ವಾತಿಚಪಲಃ |  
 ಅಪಾರ್ಯವ್ಯಾಪಾರ್ಯರಲಸತನುರಾರಾಧನಮಹೋ  
 ಭವತ್ಯಾ ಹಿತ್ವಾಹಂ ಬಲವದವಸೀದಾಮಿ ಕಮಲೇ || 24.9 ||

ನಿರಂತರಮರುಂತುದೈರ್ನಿರಯವೇದನಾಪಾದನಾದ್  
 ದುರಾಸದಧರಾಭುಜಾಮಲಮಪಾವನೈಃ ಸೇವನೈಃ |  
 ರಮೇ ನನು ರಮೇತ ಮೇ ದುರಿತಮೋಚಕೇ ಮೇಚಕೇ  
 ಘನಸ್ತನಿ ಮನಸ್ತ್ವಯಾ ಘಟಿತನರ್ಮಣಿ ಬ್ರಹ್ಮಣಿ || 24.10 ||

ಜನಿತ ಹೃದವಸಾದಂ ಶುಷ್ಕನಿರ್ವೇದವಾದಂ  
 ಜನನಿ ಜಹದಪಾರ್ಥಂ ಶಶ್ವದಾಲಂಬ್ಯ ಧೈರ್ಯಂ |  
 ಶರಣಮಿಹ ಭಜೇಯಂ ಸಂಶ್ರಿತಾನ್ಯೈರಜೇಯಂ  
 ದನುಜಭಿದಮುದಾರಂ ತಂ ಭವತ್ಯಾ ಸದಾರಂ || 24.11 ||

ನಿರ್ವಿಣ್ಣಮಬ್ಧಿಕನ್ಯೇ

ನಿರೀಕ್ಷ್ಯ ಮಾಂ ಶೀತಲೈರಪಾಂಗಲವೈಃ |

ಅಭಿಷಿಂಚಸಿ ಬಲಿವಂಚಕ

ಚರಣದ್ವಯ ಶರಣ ವರಣಸಾಮ್ರಾಜ್ಯೇ || 24.12 ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ನಿವೇದಿಸ್ತಬಕಃ ಚತುರ್ವಿಂಶಃ ||